

స్వయం ఉపాధితో..

మహిళలు ఆర్థికంగా ఎదగాలి

మలక్పేట ఎమ్మెల్యే అహ్మద్ బిన్ అబ్దుల్లా బలాల

పాత మలక్పేటలో సాలార్ యే మిల్లత్ ఉచిత కుట్టు శిక్షణ కేంద్రం ప్రారంభం

మలక్పేట, డిసెంబర్ 12: మహిళలు కుట్టు శిక్షణతో స్వయం ఉపాధిని పొందటంతోపాటు ఆర్థిక స్వావలంబన సాధించవచ్చని మలక్పేట ఎమ్మెల్యే అహ్మద్ బిన్ అబ్దుల్లా బలాల అన్నారు. మంగళవారం పాత మలక్పేట డివిజన్లోని పద్మావతిలో ఏర్పాటు చేసిన సాలార్ యే మిల్లత్ ఉచిత కుట్టు శిక్షణ కేంద్రాన్ని ఆయన ప్రారంభించారు. ఈ సందర్భంగా ఎమ్మెల్యే మాట్లాడుతూ.. మహిళలు కుటుంబాన్ని చక్కబెట్టుకుంటూనే కుట్టు శిక్షణతో స్వయం ఉపాధిని ఇంటి నుంచే పొందవచ్చన్నారు. మహిళలు కుటుంబ పోషణలో పురుషులకు చేదోడు వాడోడుగా నిలవడంతో కుటుంబ పోషణ భారం తగ్గుతుందని, కుటుంబాలు త్వరగా ఆర్థికంగా నిలదొక్కుకుంటాయని తెలిపారు. మహిళలకు స్వయం ఉపాధి కల్పించేందుకు ఎంఐఎం పార్టీ సాలార్ యే మిల్లత్ ఉచిత కుట్టు శిక్షణ కేంద్రాలను ఏర్పాటు చేసిందిని చెప్పారు. ఇందులో ఉచిత శిక్షణతోపాటు కుట్టు మిషన్లను కూడా అందించ నున్నట్లు పేర్కొన్నారు. ప్రజలు ఈ అవకాశాన్ని సద్వినియోగం చేసుకోవాలని సూచించారు. ఈ కార్యక్రమంలో



పద్మావతిలో సాలార్ యే మిల్లత్ ఉచిత కుట్టు శిక్షణ కేంద్రాన్ని ప్రారంభిస్తున్న మలక్పేట ఎమ్మెల్యే అహ్మద్ బిన్ అబ్దుల్లా బలాల

పాత మలక్పేట డివిజన్ ఎంఐఎం అధ్యక్షుడు షఫీ, డివిజన్ నాయకులు, స్థానిక మహిళలు పాల్గొన్నారు.

తేనెటీగల పెంపకంతో అనేక లాభాలు

రిజిస్ట్రార్ డా. వెంకటరమణ



సమావేశంలో బ్రోచర్లను అందిస్తున్న రిజిస్ట్రార్ డా. వెంకటరమణ తదితరులు

వ్యవసాయ యూనివర్సిటీ, డిసెంబర్ 12: రాష్ట్రంలో తేనెటీగల పెంపకం ప్రస్తుత పరిస్థితులలో ఎంతో అవసరమని రాజేంద్రనగర్ ప్రొ. జయశంకర్ తెలంగాణ రాష్ట్ర వ్యవసాయ విశ్వవిద్యాలయం రిజిస్ట్రార్ డా. వెంకటరమణ అన్నారు. మంగళవారం అఖిలభారత సక సేరుకాల చీడల యాజమాన్యం ఆధ్వర్యంలో నిర్వహించిన తేనెటీగల పెంపకంపై ఇచ్చిన శిక్షణా కార్యక్రమంలో ఆయన మాట్లాడారు. తెలంగాణలో ప్రస్తుతం వ్యవసాయంతో పాటు, తేనెటీగల పెంపకానికి వాతావరణ పరిస్థితులు అనుకూలంగా ఉన్నాయన్నారు. తేనెటీగలు పెంపకం వల్ల అనేక లాభాలున్నాయని ప్రధాన శాస్త్రవేత్త డా. రవీందర్ రెడ్డి అన్నారు. యూనివర్సిటీ కీటక విభాగం హెడ్ డా. రహమాన్ మాట్లాడుతూ.. వ్యవసాయంతో పాటు తేనెటీగల పెంపకం వల్ల అటు సమాజాన్ని కాపాడటమే కాకుండా రైతులు, యువత ఆర్థికంగా లబ్ధి పొందవచ్చన్నారు. నేషనల్ బీ కీపింగ్, హనీ మిషన్ల భాగంగా అనేక గల రైతులకు ఈ శిక్షణ ఇస్తున్నట్లు తెలిపారు. ఈ కార్యక్రమంలో సి.వి. సమీర్ కుమార్, డా. సునీత తదితరులు పాల్గొని పలు సూచనలు చేశారు.

గంజాయి విక్రయిస్తున్న వ్యక్తి అరెస్ట్

మలక్పేట, డిసెంబర్ 12 : గంజాయి విక్రయిస్తున్న ఓ వ్యక్తిని మలక్పేట పోలీసులు అరెస్ట్ చేసి, రిమాండ్కు తరలించారు. నల్గొండ జిల్లాకు చెందిన గోగ్రే కృష్ణ(30) ఈ నెల 10న దిల్లీసుఖ్ నగర్లో గంజాయి విక్రయిస్తున్నాడు. విశ్వసనీయ సమాచారం మేరకు మలక్పేట పోలీసులు దక్షిణ మండలం టాస్క్ఫోర్స్ పోలీసులతో కలిసి అదుపులోకి తీసుకొని, విచారించగా నేరాన్ని ఒప్పుకున్నాడు. నిందితుడి వద్దనుంచి ఏడు కిలోల గంజాయి, రూ.60 వేల నగదు, కారు, సెల్ ఫోన్ ను స్వాధీనం చేసుకొని రిమాండ్కు తరలించారు. కాగా నిందితుడిపై చిట్టాల్ పీఎస్, ఉప్పల్ ఎక్స్ ప్రెజ్ పోలీస్ స్టేషన్ లలో పాత కేసులు ఉన్నాయని, మరో నిందితుడు సాయి అలియాస్ గోపర్షన్ నాయక్ పరారీలో ఉన్నట్లు పోలీసులు తెలిపారు.

శ్రీకోదండ రామాలయంలో ముగిసిన కార్తీక పూజలు

సైదాబాద్, డిసెంబర్ 12: సైదాబాద్ ఎస్పీహెచ్-బీ కాలనీలోని శ్రీకోదండ రామాలయంలో నెల రోజుల పాటు నిర్వహించిన కార్తీక మాస పూజా కార్యక్రమాలు మంగళవారం ముగిశాయి. ప్రతి రోజు పరమేశ్వరుడికి ఏకవార రుద్రాభిషేకాలు వైభవంగా నిర్వహించారు. బ్రహ్మశ్రీ బుర్ర భాస్కర శర్మ ప్రవచనాలను భక్త శ్రద్ధలతో భక్తులు ఆలకించారు. కార్తీక మాసం చివరి రోజు సందర్భంగా నిర్వహించిన మాసశివ

రాత్రి పరమేశ్వరుడికి పంచామృతాభిషేకం కన్నుల పండు వగా జరిగింది. అలాగే ఆలయ ప్రాంగణంలో జరిగిన కోటి దీపోత్సవానికి పెద్ద సంఖ్యలో భక్తులు తరలివచ్చి స్వామివారి పల్లకి సేవ ఊరేగిపును తిలకించారు. ఈ కార్యక్రమంలో ఆలయ ఆర్కాదులు కానుకుర్పి రాఘవేంద్ర చార్యులు, ఆలయ కమిటీ ప్రతినిధులు, కాలనీ సంక్షేమ సంఘం ప్రతినిధులు, భక్తులు పాల్గొన్నారు.

అభివృద్ధి పనులను పకడ్బందీగా చేపట్టాలి

బండ్లగూడ, డిసెంబర్ 12 : పెండింగ్లో ఉన్న పనులన్నింటినీ పూర్తి చేయాలని బండ్లగూడ జాగీర్ మున్సిపల్ కార్పొరేషన్ మేయర్ మహేందర్ గౌడ్ అధికారులను ఆదేశించారు. మంగళవారం కార్పొరేషన్ అధికారులు, సిబ్బందితో కలిసి అభివృద్ధిపై మేయర్ సమీక్ష సమావేశం నిర్వహించారు. ఈ సందర్భంగా మేయర్ మాట్లాడుతూ... కార్పొరేషన్ పరిధిలోని బస్టీల్లో చేపట్టిన అభివృద్ధి పనులతో పాటు విద్యుత్ దీపాలు, విద్యుత్ సంబంధిత సమస్యలను అధికారులు స్పందించి వెంటనే పరిష్కరించాలని ఆదేశించారు.



సమావేశంలో మాట్లాడుతున్న బండ్లగూడ జాగీర్ మేయర్ మహేందర్ గౌడ్

చారు. ఈ కార్యక్రమంలో విద్యుత్ ఇంజనీరింగ్ అధికారులు, కార్పొరేషన్ అధికారులు పాల్గొన్నారు.

చిరుధాన్యాలదే భవిష్యత్తు..



జ్యోతి ప్రజ్వలన చేసి కార్యక్రమాన్ని ప్రారంభిస్తున్న డా.ఖాదర్ వలీ

వ్యవసాయ యూనివర్సిటీ, డిసెంబర్ 12: పాక్షికచూరంలో చిరుధాన్యాల ప్రాముఖ్యత ఎక్కువని, ప్రస్తుత పరిస్థితుల్లో ఎక్కువ డిమాండ్ గల ఆహారమని జాతీయ ప్రముఖ స్వతంత్ర శాస్త్రవేత్త, మిల్లెట్ మ్యాన్ ఆఫ్ ఇండియా డా.ఖాదర్ వలీ అన్నారు. మంగళవారం రంగారెడ్డి జిల్లా రాజేంద్రనగర్ మేనేజ్ మెంట్ కార్యాలయ సమావేశ మందిరంలో ఏషియా ఆఫ్రికన్ రూరల్ డెవలప్ మెంట్ సంస్థ అంతర్జాతీయ స్థాయిలో ఏర్పాటు చేసిన సమావేశానికి ముఖ్య అతిథిగా డా.ఖాదర్ వలీ హాజరై మాట్లాడారు. యూవైఎడ్డతో పోలిస్తే చిరుధాన్యాల సాగు తగ్గదని, రైతులు వాణిజ్య పంటల వైపు మొగ్గు చూపడమే ఇందుకు కారణమన్నారు. చిరుధాన్యాల సాగును పెంచాలని కేంద్ర, రాష్ట్ర ప్రభుత్వాలు ప్రోత్సహిస్తున్నాయని తెలిపారు. తెలంగాణలో కేసీఆర్ ప్రభుత్వం ఐదేండ్లుగా జొన్న, రాగులు వంటి సాగును ప్రోత్సహిస్తున్నదని, ఇక్కడి వాతావరణం చిరుధాన్యాల సాగుకు అనుకూలంగా ఉందన్నారు. అంతరం మిల్లెట్స్ ఫర్ గ్లోబల్ సెక్యూరిటీ అనే అశంపై రౌండ్ టేబుల్ సమావేశం ఏర్పాటు చేయగా.. 30 దేశాలనుండి ప్రతినిధులు హాజరయ్యారు. కార్యక్రమంలో జనరల్ కార్యదర్శి మసోజ్ నరేంద్రసింగ్ , సుభాస్ పాలేకర్, గోరీ స్వరూప, తారా సత్యవతి పాల్గొని చర్చించారు.

సీసీ రోడ్డు పనులు ప్రారంభం

శంషాబాద్ రూరల్, డిసెంబర్ 12 : ప్రజా సమస్యల పరిష్కారానికి కృషి చేస్తున్నట్లు శంషాబాద్ మున్సిపల్ కౌన్సిలర్ మేకల వెంకటేశ్ ముదిరాజ్ తెలిపారు. మున్సిపాలిటీ పరిధిలోని 17వ వార్డు కరుణామహి కాలనీలో మంగళవారం సీసీ రోడ్డు పనులను ఆయన ప్రారంభించారు. ఈ సందర్భంగా కౌన్సిలర్ మేకల వెంకటేశ్ మాట్లాడుతూ... ప్రజలకు అవసరమైన రోడ్లు, వీధి దీపాలు, తాగునీరు తదితర సమస్యలను పరిష్కరిస్తున్నట్లు తెలిపారు. ఎమ్మెల్యే ప్రకాష్ గౌడ్ సహకారంతో అభివృద్ధి చేస్తానన్నారు.



కరుణామహి కాలనీలో సీసీ రోడ్డు పనులు ప్రారంభిస్తున్న కౌన్సిలర్ వెంకటేశ్ ముదిరాజ్, తదితరులు

కార్మికుల సమస్యల పరిష్కారానికి కృషి



భవన నిర్మాణ కార్మికులకు ఇన్సూరెన్స్ కార్డులను అందజేస్తున్న సీబీఐయూ నాయకులు

మైలార్ దేవపల్లి, డిసెంబర్ 12: భవన నిర్మాణ కార్మికుల సమస్యల పరిష్కారానికి సీబీఐయూ ముందుండి పోరాడు తుందని ఆ సంఘం రంగారెడ్డి జిల్లా ఉపాధ్యక్షుడు, రాజేంద్రనగర్ మండల కన్వీనర్ రుద్రకుమార్ అన్నారు. రాజేంద్రనగర్ మండలం కాటేడాన్ భవన నిర్మాణ కార్మికుల సంఘం సమావేశం మంగళవారం నిర్వహించారు. కార్యదర్శులు పల్లె శ్రీనివాస్, కె.కృష్ణ ఆధ్వర్యంలో నిర్వహించిన ఈ సమావేశానికి ముఖ్య అతిథిగా రుద్రకుమార్ హాజరై ఇన్సూరెన్స్ చేయమని కార్మికులకు కార్డులను పంపిణీ చేశారు. ఈ కార్యక్రమంలో కార్మికులు హరినాథ్, ఎం. రాములు, వెంకటయ్య, కె.శ్రీనివాస్, రమోజ్ పాల్గొన్నారు.

PUBLIC NOTICE
 This is to inform and notified the members of general public that my clients intending to purchase property being Plot no 2, in Survey No 197/కా3, 197/కా2, 200/కా, and 200/కా, admeasuring 100.00 Equivalent to 83.68 Sq Mts situated at " Moosa Colony" Chowderguda Village and Grampanchayat, Shamshabad Mandal, Ranga Reddy District. T.S. from Smt Waseem Fatima W/o Moha Sarwar rep by its AGREEMENT CUM G/A HOLDER Sri Munugala Sanjeeva S/o Munugala Sathaiah and paid a substantial amount towards earnest money and part payment out of total agreed sale consideration. That any person or persons, firms, institutes has got any right, title, authority, claim or interest of any nature in respect of the above said property, He/They shall inform the same to the undersign together with all the relevant documents within (7) days from the date of this Publication, failing which my client shall proceed with the completion of the sale transaction/registration and objections/ claims of any nature thereafter shall not be entertained.
SCHEDULE OF PROPERTY
 All that property bearing Plot no 2, in Survey No 197/కా2, 197/కా3, 200/కా, and 200/కా, admeasuring 100.00 Equivalent to 83.68 Sq Mts situated at " Moosa Colony" Chowderguda Village and Grampanchayat, Shamshabad Mandal, Ranga Reddy District. T.S. and bounded as follows: NORTH: Road, SOUTH: 20-0. Wide Road, EAST: PLOT NO 1, WEST: PLOT NO 3.
 Sd/- M/s SURENDR S CHOWDHRY ADVOCATE
 HimayatNagar, Hyderabad 500 029. T.S. Mobile No. 9700043883